

Врз основа на член 73 став (1) точка 1 од Законот за енергетика* („Службен весник на Република Северна Македонија“ бр.101/25 и 135/25), член 109 став (13) од Законот за општата управна постапка („Службен весник на Република Македонија“ бр. 124/15) и член 20 од Правилата за постапување по приговори и разрешување на спорови („Службен весник на Република Северна Македонија“ бр. 233/25), Регулаторната комисија за енергетика, водни услуги и услуги за управување со комунален отпад на Република Северна Македонија на седницата одржана на 6 јули 2026 година донесе

РЕШЕНИЕ

за уважување на приговор

1. Приговорот на Влатко Станојкоски од Куманово УП2 09-235/26 од 20 мај 2026 година против Решение за одбивање на барање на согласност за приклучување на електродистрибутивната мрежа на Електродистрибуција ДООЕЛ Скопје УП1 бр. NCC_16_20260425_431 од 28.04.2026 година СЕ УВАЖУВА.
2. Решението за одбивање на барање на согласност за приклучување на електродистрибутивната мрежа на Електродистрибуција ДООЕЛ Скопје УП1 бр. NCC_16_20260425_431 од 28.04.2026 година СЕ ПОНИШТУВА.
3. СЕ ЗАДОЛЖУВА Електродистрибуција ДООЕЛ Скопје да издаде Решение за согласност за приклучување на пумпа за вода.
4. Ова Решение влегува во сила со денот на донесувањето, а се објавува на веб-страницата на Регулаторната комисија за енергетика, водни услуги и услуги за управување со комунален отпад на Република Северна Македонија.

Образложение

Влатко Станојкоски од Куманово до Регулаторната комисија за енергетика, водни услуги и услуги за управување со комунален отпад на Република Северна Македонија (во понатамошниот текст: Регулаторна комисија за енергетика) поднесе Приговор УП2 09-235/26 од 20 мај 2026 година против Решение за одбивање на барање на согласност за приклучување на електродистрибутивната мрежа на Електродистрибуција ДООЕЛ Скопје (во понатамошниот текст: Електродистрибуција) бр. NCC_16_20260425_431 од 28.04.2026 година, издадено поради непостоење на технички услови за приклучок на пумпа за вода.

Според Електродистрибуција – барателот прв пат има поднесено барање за соседната парцела КП бр. 1580, КО Куманово во 2024 година (NCC_16_20240613_236), меѓутоа барањето е одбиено бидејќи на таа парцела има бесправно изграден индустриски објект, а поднесената документација била за пумпа за наводнување.

Оттогаш, барателот поднесува уште неколку барања за соседната парцела КП 1581/6 која ја купува откако бил одбиен за парцелата 1580 на која има објект.

Воедно, најблискиот столб од дистрибутивната мрежа се наоѓа на околу 35 метри од парцелата за која е поднесено барањето и напонските прилики се следни: $dU=3,76\%$ $Sk3=716kVA$. Приклучниот столб е краен столб од изводот. Мрежата се напојува од ТС Никуљски Пат 2 (160079) со моќност $Sn=400kVA$ и максимално оптоварување од 102%. Потенцијални баратели нема.

На седница на Комисијата за постапување по Приговори од 16 јуни 2026 година се разгледуваше следната документација:

1. Приговор УП2 09-235/26 од 20 мај 2026 година со прилог:
- Приговараното Решение

- Имотен лист
- Потврда од АД Водостопанство на РМ – Скопје дека на предметната КП нема водоводна инсталација
- 2. Дополнителни докази од ЕВН од 19 јуни 2026 година со прилог:
 - Слики од парцелата
 - Преддоговор за купопродажба на недвижен имот склучен ан ден 16.05.2024 година
 - Слика од барањето за согласност за приклучување
 - GIS скица

Регулаторната комисија за енергетика при разгледувањето на Приговорот утврди дека истиот е основан.

Имено, видно од доставената документација е дека истата е комплетна согласно Мрежните правила за дистрибуција на електрична енергија.

Согласно член 162 став (2) од Законот за енергетика* („Службен весник на Република Северна Македонија“ бр.101/25 и 135/25) операторот на електродистрибутивниот систем е одговорен за одржување, надградување и проширување на електродистрибутивната мрежа како и за функционирање на електродистрибутивниот систем и е должен да обезбеди негово поврзување со електропреносниот систем.

Согласно член 164 став (1) точки 3), 4) и 5), операторот на електродистрибутивниот систем, во согласност со овој закон и прописите и правилата донесени врз основа на овој закон, е должен да го развива, надградува и одржува електродистрибутивниот систем со кој управува под економски оправдани услови со посебно внимание на безбедноста, доверливоста, ефикасноста и заштитата на животната средина, како и да обезбеди сигурна, безбедна и квалитетна дистрибуција и испорака на електрична енергија преку електродистрибутивниот систем со кој управува, на недискриминаторен и транспарентен начин и во согласност со пропишаниот квалитет. Исто така операторот на електродистрибутивниот систем е должен да ги приклучи производителите, складиштата и потрошувачите на електродистрибутивниот систем со кој управува во економско-технички оптимални точки, како и да овозможи пристап на трета страна за користење на електродистрибутивниот систем.

Имајќи го предвид горенаведеното, се утврди се одлучи како во диспозитивот на ова Решение.

ПРАВНА ПОУКА: Против ова Решение може да се поведе управен спор во рок од 30 дена од денот на приемот на истото.

УП2 бр. 09–235/26
6 јули 2026 година

ПРЕТСЕДАТЕЛ
на Регулаторната комисија за енергетика, водни услуги и
услуги за управување со комунален отпад на
на Република Северна Македонија

Ацо Ристов